

ہے — اور سنو مشاہدی تاقیامت کچھ قائم نہیں رہتا — کاش اس وقت تمہاری جگہ میرا برادر عزیز ہوتا تو وہ کم از کم ایک ”وَف“ کر کے میری حوصلہ افزائی تو کرتا۔“ کالیے نے ایک اور فلاسک نکالی اور ڈھکن کھول کر ڈیک لگانے کو تھا کہ اُس نے پانی کی طرف دیکھا اور پھر اپنے آپ کو سنبھالتا کنارے تک گیا اور پوری فلاسک پانی میں اُنڈیل دی... واپس آیا اور خاموش ہو کر بیٹھ گیا ”اگرچہ ڈاکٹر اے منہ نہیں لگاتا تھا لیکن یہ اُس کا حصہ تھا۔“ اس نے خالی فلاسک گھما کر دریا کے پانیوں کی طرف اچھال دی.. وہ پتہ نہیں کتنی دور گئی، کہاں گری — بس گم ہو گئی۔

سردی برفیلی تھی اور بہت بے آرام کرتی تھی۔

”اس کے ساتھ زیادتی ہوئی ہے —“

”چپ —“ کالیے نے انگلی لبوں پر جما کر کہا ”چپ میرے ویر — چپ“

چار چیزیں ہیں — قادر آباد کی جھیلیں گم شد، دریائے راوی کامران کی بارہ دری سے لگ کر بہتا ہوا گم شد اور اب سوات کا سلیٹی منظر بھی —

کرسمس کی شب شیشم اور جامن کے درختوں تلے بہت رونق تھی... وہاں مجید امجد کے سازنج رہے تھے، برف گر رہی تھی... میرا دل ہے کہ شہر لاہور ہے — شہینوں سے ققمے جھولتے تھے اور ان کے نیچے ایک کین چیئر پر فاطمہ بیٹھی مسکراتی تھی۔ مردان جھکا جھکا کبھی بریگیتا کی طرف جاتا تھا اور کبھی فاطمہ کی جانب رجوع کرتا تھا — میڈم میرے لیے کیا حکم ہے — لیکن اُس کا پاؤں درد سے گھسٹتا تھا اور وہ ران پر ہاتھ رکھے بہت تحمل سے اسے برداشت کرتا تھا۔

فاطمہ کی سیاہ آنکھوں میں زندگی بہت تھی، وہ چمکتی تھیں اور — دیکھتی تھیں۔ ”اور جب تم اور بابو جیب میں رسل نو کی شاخیں ڈالے ساؤتھ اینڈ کی کرسمس لائو میں گھومتے تھے۔ یاد ہے۔“

مشاہد چپ رہا۔ اُسے یاد تھا لیکن وہ بہت ہی پرانے زمانے تھے... فاطمہ ابھی وہیں تھی، وہ بہت بہت دور نکل آیا تھا لیکن وہ مسکرائے بغیر نہ رہ سکا۔

”اور تم جہاں کیس بھی کوئی خوبصورت لڑکی دیکھتے تھے جیب میں سے رسل نو کی شاخ نکال کر اس کے سر پر معلق کرتے ہوئے اُسے میری کرسمس کہتے تھے اور اُسے رواج

کے مطابق تمہیں چو منا پڑتا تھا — یاد ہے؟“

ماضی یا شرمندگی ہوتا ہے یا جھوٹی انا —

ماضی کے موسم وہیں رہ جاتے ہیں۔ وہ صحن جن میں دھریک کے درخت ہوتے ہیں وہ ڈھے جاتے ہیں اور تب بھی ہم اُن کی چھاؤں کو یاد کرتے ہیں۔

کرسمس سے اگلے روز مردان واپس چلا گیا تھا۔ شو بھا کی شادی کے بوجھ تلے دبا۔
چوہدری اللہ زاد کی اولاد میں سے کون ہے —

شو بھا تو نہیں —

شائد وہ لاہور واہ نورسٹ لڑکی جو سات کمروں والی کوٹھی کے پھانک پر دستک دے کر ”مسٹر موشاہد“ کا پوچھ کر چلی گئی تھی۔

درختوں کے جھنڈ میں کین چیر پر بیٹھی اپنے سامنے چمکتی آنکھوں سے بکیتی فاطمہ کے آس پاس سلیٹی رنگ کی لینڈ سکیپ پر نقش ہوتی چلی جا رہی تھی۔ وہ جو خشک مینیوں کے جنگل تھے اُن میں اس کی سیاہ آنکھیں تھیں۔ جاپانی پھل کے باغ ابھی خزاں کی ٹھنڈک میں آرام کرتے تھے اور ان میں اُس کا سفید بچ دکھائی دے رہا تھا۔

وہ دونوں — مشاہد اور کالیا — اپنے آپ میں گم گم بیٹھے تھے۔

مشاہد سات کمروں والی کوٹھی کے درختوں کے جھنڈ میں —

اور کالیا... طوطا کلن میں... بدھ کے سونے کے پانی والے ہیڈ میں اور... مینگورہ

بیل کے وارڈن کی اس اطلاع میں کہ ڈاکٹر کوچھ برس قید ہو گئی ہے۔

وہ بہت دیر تک اس آس میں دے سائڈ ہوٹل کے آلوچے کے درختوں کو دیکھتا

رہا کہ صرف اُس کے غور کرنے سے موسم گزریں گے، رُت بدلے گی اور اُن پر شگوفے

بھونٹیں گے — لیکن ایسا نہ ہوا... کالی نے ہونٹوں پر انگلی رکھ کر کہا ”شریعت یا شہادت“

آس پاس ایک سکوت ٹھہر گیا — ہوا نہ تھی۔ ہوا کی آواز بھی جیسے مدھم ہو گئی

اور سردی ایسی تھک کہ ہڈیوں کو برف کرنے لگی۔ وہ دونوں ڈھیٹ بنے بیٹھے رہے، اپنی ناکانی

کرم جیکٹوں میں سکڑتے رہے... وہ خود اٹھنا نہیں چاہتے تھے تو انہیں کون آکر اٹھائے...

کالیے کو تو اپنی ہپ فلاسک کے پانیوں کا آسرا تھا لیکن مشاہد تو خشک تھا۔

ایک ٹھہراؤ تھا۔ ایک چُپ تھی۔

اور پھرات کی سیاہی میں آسمان سے سفیدی اُترنے لگی۔

آہستہ آہستہ، ڈولتے ہوئے، دھیرے دھیرے برف کے گالے اُن پر اُترنے لگے۔
 رکٹی چیزز پر دریائے سوات کے کنارے، وے سائڈ ہونل سے ذرا دُور بیٹھے ہوئے اُن پر
 — اُن کے رُخساروں پر، بالوں پر سفید نم آلود گالے اُترنے لگے..... بدن کی گرمی سے وہ
 پگھلتے اور اُن کا رخ پانی جیکٹ کے کالر کے نیچے جا کر گردن کو برف کرتا..... ان گالوں میں
 کہیں شاید آلوچے کے شگوفے بھی ہوں لیکن کون جانتا ہے یا پہچان کر پاتا ہے کہ یہ برف
 کے گالے ہیں یا آلوچے کے شگوفے ہیں — دونوں سفید اور ٹھنڈک لیے ہوئے.....
 ”وَف —“ کالیے کو برادر عزیز کی آواز سنائی دی۔

”بہن یا آگیا ہے۔ وہ میرے پاس آگیا ہے۔“

مشاہد اپنے رُخساروں پر سے سج کرتے برف کے کپاس پھولوں کو پونچھتا رہا اور سر
 میں اور بالوں میں، اُن کے گرنے اور پھر پانی ہونے کی ٹھنڈک کو محسوس کرتا خاموش رہا۔
 بھلا کالیے کا کُتورا یہاں کیسے آسکتا تھا، یہ اُس کے خمار کے کُتورات تھے جن کی وَف وہ
 سنتا تھا۔

”می آؤں۔ می آؤں“

مشاہد ذرا سیدھا ہوا اور اپنی گود میں گرے برف گالوں کو پونچھا اور غور سے سنا.....
 وہ سن رہا تھا..... اُسے واضح طور پر مور کی آواز سنائی دی تھی — ہو سکتا ہے کُتورا بھی آ
 گیا ہو۔

آلوچے کے جنگلوں پر تاریکی بدرتج کم ہوتی گئی اور اُن پر ایک ہلکی سرخ روشنی
 سایہ کرنے لگی.....

”بہن یا سورج نکل آیا ہے۔“ کالیا بڑبڑایا۔

یہ سرخ روشنی پاپلر کے درختوں کو عبور کر کے وے سائڈ ہونل پر پھیلی اور پھر
 آہستہ آہستہ چرچل پوسٹ کی پہاڑی کو روشن کرتی نیچے دریا تک آئی..... اور انہیں
 دریائے سوات دکھائی دینے لگا۔ وہ خود بھی ایک دوسرے کو دیکھنے لگے۔ شفق کی سرخی
 میں رنگے اُن کے چہرے پہچانے نہ جاتے تھے... آلوچے کے درختوں کی سرمئی ٹہنیاں بھی
 سرخ ہو رہی تھیں۔

”مشاہد یہ کیا ہے —“

”یہ وہ ہے جس کی ہمیں خبر نہیں —“

لیکن مشاہد کو خبر تھی کہ یہ قلعہ ذیر اور کے بازار میں ٹھہری ہوئی ناقابلِ فہم شام کی روشنی ہے جو اُن کے آس پاس اُتری تھی — صرف اُن کے لیے۔

”ہمیں اسلام آباد بھی پہنچنا ہے کالیے — چلیں۔“

اور اُسی لمحے وہ روشنی بجھ گئی اور سرمئی لینڈ سکیپ پھر اندھیرے میں چلی گئی لیکن ف کے گالے ایک تسلسل سے گرتے رہے۔ جنگلوں کی خالی ٹہنیوں اور کھیتوں کی رنگت می سفید ہو رہی تھی اور اس سفیدی میں اگر غور سے دیکھا جاتا تو وہ دونوں بھی تھے دریا کنارے رکٹی چیسرز پر ابراجمان اور اُن کے لباس اور چہرے دکھائی نہ دیتے تھے صرف برف نمی جو اُن کو ڈھانپے چلی جا رہی تھی...

”کیا سچ مچ ہمیں خبر نہیں مشاہدی —“

مشاہد خاموش رہا۔

ولیز جیپ کا انجن اسلام آباد کی سڑج آلود ہوا سے اتنا سرد اور مڑوہ ہو چکا تھا کہ مشاہد نے آخری بار چابی گھمائی تو مکمل مایوسی میں گھمائی کہ اس بار بھی یہ شارٹ نہ ہوئی تو گیٹ کے قریب کھڑے، اُسے خدا حافظ کہنے کے لیے کھڑے کالیے سے گزارش کی جائے گی کہ وہ گیٹ کی اُترائی پر اسے دھکا لگا دے لیکن حیرت انگیز طور پر وہ متعدد بار پھٹ پھٹا کر شارٹ ہو ہی گئی اور اُس کی بے ڈھب آواز سے سکیئر F-10 کے مکیمنوں نے خاصی مکی محسوس کی کہ کون ہے جو اس پاش سکیئر میں قیام پذیر ہے اور اس قسم کی مڈل کلاس گاڑی رکھی ہوئی ہے جو شارٹ ہونے کا نام ہی نہیں لیتی اور جب نام لیتی ہے تو اتنی بے ڈھب آوازیں نکالتی ہے۔ جیپ کے نائز متحرک ہوئے تو کالیے نے خدا حافظ کہنے کے لیے ہاتھ ہلایا اور پھر فوراً ہی اُسی ہاتھ سے جیپ کے دروازے کو مضبوطی سے تھام کر سختی سے، حکم دیتے ہوئے بولا ”مشاہد ی نیچے اُتر آؤ۔“

وہ آج ایک دُھندلی تاریک سویر میں سوات سے اسلام آباد پہنچے تھے جہاں سکیئر F-10 میں واقع کالیے کی دو جڑواں کوٹھیاں دور سے اپنے ریڈی میڈ یونانی ستونوں اور بے وندوز کے ستے پن سے نمایاں نظر آتی تھیں۔ مشاہد اپنی جیپ یہیں چھوڑ کر گیا تھا۔ انہوں نے اکٹھے ناشتہ کیا تھا اور مشاہد فوری طور پر لاہور روانہ ہو جانا چاہتا تھا۔ بمشکل جیپ شارٹ ہوئی تو قتلون مزاج کالیے نے اسے روک لیا تھا۔

”کیا ہوا ہے کالیے؟“

”ہن یا میں جو کہتا ہوں انجن بند کرو اور نیچے اُتر آؤ۔“

مشاہد چابی واپس گھما کر آہستگی سے اُتر آیا۔

”میرے ساتھ آؤ —“ کالیے نے اسے اپنے پیچھے آنے کا اشارہ کیا۔

وہاں شائبہ بھی نہیں ہوتا تھا کہ سکیٹر F-10 کی ان جزواں کو ٹھیوں کے ریڈی میڈ
پانی ستونوں اور بے وزن کے سستے پن کے نیچے موجو ڈارو کے بڑے تالاب جتنا ایک
خانہ ہو گا جس کے بھاری دروازے پر قردن و سطی کے متعدد تالے لٹک رہے ہوں
گئے اور کالیا ہاتھ برابر لمبی قدیم چابیوں سے انہیں ایک ایک کر کے کھولے گا اور پھر دائیں
ایب کسی سوئچ کو چھوئے گا تو شیشے کے سینکڑوں شوکیس بجھ بجھ کر روشن ہوتے چلے جائیں
گئے اور ان شوکیسوں میں....

مشاہد سر جھکائے اس قدامت کی ونڈر لینڈ میں اور کالیا اسے ایسے دیکھتا ہوا کہ اُس
میں آنکھوں میں آنسو بھرے ہوئے... قرآن مجید کے ایسے نایاب نسخے جن کے ری پرنٹس
دنیا کی کسی کتاب میں نہیں... خالص سونے کے پانی سے لکھے ہوئے اوراق، قدرتی رنگوں
میں آمیزش سے ایسی خطاطی، تازہ، شفاف اور ستھری جیسے ابھی ابھی کسی نے قلم ہاتھ سے
لکھا ہو۔ ظروف، شالیں، فرنیچر، ملبوسات، منی ایچر تصاویر... غزنی سے نکلے ہوئے کوئی
مد کے نوادرات، مسلم مغل عہد کے کشمیری برتن، لیمپ، فروٹ، ڈشز، قلم دان... فن کی
ایک قدیم دنیا —

”یہ سب کیا ہے؟“ مشاہد شوکیس پر جھکا ہوا حیرت سے پوچھتا تھا۔

کالیا ہنسا ”بقول شمس تبریز — یہ وہ ہے جس کی تمہیں خبر نہیں — بلکہ اب
مک خبر نہیں تھی۔ ابھی جب تم بار بار اپنی جیب کو سیلف لگاتے تھے اور وہ شارٹ ہونے
سے انکاری ہوتی تھی تب میں اپنے آپ سے بحث کرتا تھا، ایک منہ میں کیا میں
ہیں — اپنے اس راز میں شریک کر لوں... یا نہ کروں... اور جو منی تمہاری جیب شارٹ
ہوئی اسی لمحے میں نے فیصلہ کر لیا... ہن یا زندگی کا کیا پتہ... آج مرے کل دوسرا دن... اور
ٹوڈے کے لیے تو آج مرے تو کل دوسرے کی بجائے تیرا، پانچواں دن کہاں سال...
ہزاروں سال... مشاہد ذرا غور کرو اس کو لیکشن میں ایک خصوصیت ہے... اور وہ جانتے
و کیا ہے؟“

مشاہد نے شو کیسز میں سجے اور اُن کے علاوہ دیواروں پر ترتیب شدہ نوادرات کو
ایک نظر دیکھا ”میں نے اس سے پیشتر کسی یورپی میوزیم میں بھی اتنے شاندار اور اہم
ادرات نہیں دیکھے —“

”دُر ٹلے منہ —“ کالیا بظاہر بے مزہ ہوا۔

ذرا فوکس کر اپنی آنکھوں کو... جتنے بھی نوادرات ہیں... صراحیاں، مخطوطے، لباس،
تکواریں، زیورات سب کے سب... ہمارے ماضی کی یادگاریں ہیں... صرف مسلم پیریڈ یار۔“
مشاہد کا سر شوکیں پر جھکتا گیا... وہ سر اٹھاتا تو دیواروں پر آویزاں قدامت کی
خوبصورتیوں کو دیکھتا رہا۔ عباسی عہد، فاطمی عہد کے ہتھیار، اُنڈلس کی نقاشی، غزنی کے برتن
اور مغل عہد تو جیسے پورے کا پورا اس تہ خانے میں موجود تھا۔

”مشاہدی میں جو جھک مارتا ہوں گندھارا کی سنگلنگ کی... اور... دوسرے نوادرات
کی تو صرف اس لیے — صرف اس لیے۔“

”کس لیے؟“ مگن اور بہت گہری توجہ میں گم مشاہد سر اٹھا کر بولا اور پھر موتیوں کو
پیس کر اُن سے بنائی ہوئی ایک ایرانی تصویر پر جھک گیا۔

”اپنے مسلم ماضی کے لیے یار... یہاں جو کچھ ہے وہ میں نے جاپان، امریکہ، فرانس
اور انگلستان کے نیلام گھروں سے خریدا ہے۔ کالیے کو علم ہو جائے کہ فلاں جگہ کوئی برتن،
کوئی شے اسلامی عہد کی مل سکتی ہے، نیلام پر ہے تو کالیے پر لاکھ لعنت اگر وہ وہاں اڑ کر نہ
پہنچے اور اُسے نہ خریدے۔ سب یورپی آرٹ ڈیلروں سے بڑھ کر بولی نہ لگائے۔ مشاہدی
یار ایمان کا معاملہ ہے... اور ایسے سودوں کے لیے رقم چاہئے اور رقم کا بندوبست تم جانتے
ہو کیسے ہوتا ہے —“

”اس کو لیکشن کا بالا خر کیا ہو گا؟“

اس وسیع تہ خانے کے سنگ مرمر کے فرش پر چلتے ہوئے، آہستہ اور قدم
چھونک چھونک کر چلتے ہوئے وہ دونوں ایسے چور لگتے تھے جو کسی آرٹ گیلری میں سے کوئی
مونا لیزا یا ٹوپ کاپی کے ہیرے چرانے آئے ہیں۔

”مشاہدی یہاں آج تک کوئی نہیں آیا سوائے میرے... تم دوسرے شخص ہو۔ یہ
میری کمائی ہے... یہ میری نجات بھی ہے شاید — روز قیامت میں نے بھی تو جواب دیئے
ہیں، اپنی کرتوتوں کے... اپنی اس غیر قانونی زندگی کے — یہ میرا جواب ہو گا — میں نے
اُس کا سامان جو بکھرا ہوا تھا، غیر مسلموں کے پاس تھا، جمع کیا ہے۔ آئندہ نسلوں کے
لیے... مشاہدی میں بخشا جاؤں گا ناں؟“ کالیے نے ایک ہچکی بھری اور مشاہد کو دیکھا جو
اسلامی تاریخ کے تسلسل پر جھکا ہوا تھا اور اسے نہیں دیکھ رہا تھا۔
”پتہ نہیں — بہت دیر بعد اس نے کہا۔“

”کیا پتہ نہیں —“

”یہی کہ تم بخشے جاتے ہو یا نہیں لیکن... جو کچھ یہاں ہے کہیں بھی نہیں کالے
— اور یہ ایک معجزہ ہے۔“

”پوری دنیا کے آرٹ ڈیلر جانتے ہیں کہ یہ نیم خواندہ پاکستانی ڈیلر جس کے بال
س کے ماتھے پر پڑے رہتے ہیں جو سونے کی زنجیروں کا شوقین ہے... یہ جب نیلام گھر میں
غل ہو گا۔ کر سٹیز میں، سڈیز میں — اور اگر نیلام کی ہتھوڑی کے نیچے کوئی ایسی شے
گی جس کا تعلق مسلمانوں سے ہے — تو یہ جانے نہیں دے گا — اور اسی لیے وہ
ت بردھاتے چلے جاتے ہیں لیکن کالیا اُن سے دو قدم آگے جاتا ہے، دو گنی، سہ گنی قیمت
کرویتا ہے کیونکہ — ایمان کا معاملہ ہے یا۔“

”صرف ایمان کا معاملہ نہیں کالے... ایمانداری کا معاملہ ہے۔“

”اور مشاہدی ایک اور تہ خانہ ہے اس کے برابر میں... دوسری کوٹھی کے نیچے...
میں گندھارا ہے، ہڑپہ اور مہر گڑھ ہے... جو بھی نایاب اور یونیک مجسمے اور ٹکڑے ہیں
وہاں بچے ہیں... ایسے ہی شوکیسوں میں... میں نے انہیں جان بوجھ کر سمگل نہیں کیا، جو
زین ہیں وہ میں نے سنبھال رکھے ہیں اپنی تاریخ کے بقا کے لیے... ہم نے شرمندہ تو
س ہونا آئندہ نسلوں کے سامنے — کیوں مشاہدی؟“

”ہاں —“

اور تب اُس تہ خانے میں، شوکیسوں کی روشنیوں میں اور اُن دونوں کی نیم خفیہ
جودگی میں ایک آواز آئی جو مشاہدت رکھتی تھی جیسے کوئی مور بولا ہو۔

سات کمرؤں والی کوٹھی کے مستطیل کمرے میں بریگتا کے اندر ایک دراڑ تھی۔
جس کے فرش میں سے بھی گھاس سر اٹھاتی تھی وہاں سفید بال اور سیاہ آنکھیں

...

اور شائد لال حویلی کے نوٹے ہوئے رنگین شیشوں میں بھی ایک شبیہ تھی۔

مور کے پاؤں کے نشان کہاں کہاں نہیں تھے...

مشاہد ایک ایسے قرآن پر جھکا جسے بنو امیہ کے عہد میں ایک نایاب خطاط نے لکھا
... سیاہ آنکھیں جو دیکھ نہیں سکتی تھیں... اور... تعز من تشاء وتذل من تشاء
تو جسے چاہے عزت دیتا ہے اور جسے چاہے ذلت دیتا ہے۔

مریم کے مجھے، سنگی گلدستے اور صلیبیں اور ان میں سے بیشتر جھکی ہوئیں جیسے ان کے نیچے اب بھی ایک سنگی پشت ہے۔ لیکن فرشتوں کی بہتات تھی۔ ہر ساز کے پر پھر پھڑاتے ہوئے لیکن زمین سے پیوست — پر طاقت پرواز نہ تھی۔

”اس ہوا میں ایک احساس ہے جو میرے وجود کو چھو کر گذر جاتا ہے کہ تم ابھی تک اُبھن میں ہو بریگتا کے بارے میں۔ تمہاری گفتگو میں ربط نوتا ہے — وہ آ جائے گی۔“

”ہاں —“ اس نے مختصر کہا اور اُسے محسوس ہوا کہ اُس کے نہایت تیز ”ہاں“ سے شاید ایک آدھ سنگِ مرمری فرشتہ ٹھنک کر پرواز کر گیا ہے۔ وہ قبر پر جھکا اور نوٹ بک پر اردو، انگریزی اور فارسی میں تحریر شدہ کتبے کی عبارت نقل کرنے لگا۔

آخری آرام گاہ شہزادی بمباسدر لینڈ
دختر کلاں راجہ دلیپ سنگھ پوتی مہاراجہ رنجیت سنگھ شیر پنجاب
ولادت ۲۹ ستمبر در لندن
وفات ۱۰ مارچ در لاہور

فرق شاہی و بندگی برخواست چوں قصائے نوشتہ آید پیش
گر کے خاکِ مردہ باز کند نہ شناسد تو نگر از درویش

”کیا تم یہاں ہو؟“

”ہاں —“ اس نے پھر تیزی سے کہا لیکن کتبے سے نظریں ہٹائے بغیر۔

”تو پھر چپ کیوں ہو؟“

”شہرِ خموشاں میں پوچھا جا رہا ہے کہ چپ کیوں ہو — اس لیے کہ چار مرغابیوں کا

کوئی تعلق نہیں —

”یقیناً —“ فاطمہ بے اختیار مسکرائی... بابو اور مشاہد بے وجہ دوست نہیں تھے...
 وہ بھی یکدم کوئی ایسی بات کہہ جاتا تھا جس کا ربط صرف اس کے اپنے ذہن میں ہوتا تھا۔
 اس نے ایک گہرا سانس لیا اور فاطمہ کی طرف دیکھا۔ گلبرگ کے کرچن گریو یارڈ
 کی پہلی دھوپ میں اس کے سفید باب کٹ بل جیسے راکھ سے سفیدی کی طرف آ رہے
 تھے۔

”میں نے بڑی مشکل سے اور تحقیق سے اس شنزادی کو تلاش کیا تھا... بریگتا ہمیشہ
 کوٹھی نمبر 101-A کی رانی کو مرغابیاں بھیجتی تھی یہ جانے بغیر کہ وہاں کوئی رانی ہے بھی یا
 نہیں — سبھی کہتے تھے کہ وہاں خان بہادر محمود شاہ کی آبائی کوٹھی میں مہاراجہ رنجیت
 سنگھ کی پوتی رہتی ہے... لیکن وہ تو کب کی مرچکی تھی... ذرا دیکھو... میرا مطلب ہے میں
 ہتا ہوں.. وفات، 10 مارچ 1957 —“

”تو کیا آج پرنس کی ڈیوٹی ایور سری ہے جو ہم خاص طور پر صبح سویرے یہاں
 آئے ہیں؟“

”نہیں —“ مشاہد ہنسا... اور ایسے کہ اگر وہ سات کمروں والی کوٹھی میں ہنستا تو ہر
 کمرے میں گونج جاتی ”میں نے کالیے سے تذکرہ کیا تھا اور وہ میری جان کو آگیا کہ لاہور
 پتے ہی قبر تلاش کرو اور شنزادی کے کتبے کی عبارت کاپی کر کے مجھے روانہ کرو۔“
 ”وہ کیا کرے گا؟“

”کسی پرانے پتھر پر یہی عبارت لکھوائے گا اور اُسے اور جمل کتبے کے طور پر
 میں... کینیڈا میں مقیم کسی سکھ کے ہاتھوں فروخت کر دے گا — فاطمہ، تمہارا کیا خیال
 کہ وہ آجائے گی؟“

”ہاں —“ یہ ”ہاں“ بھی اتنی تیز اور یکدم تھی کہ اگر اس سے پیشتر کسی سنگی
 تختے نے پرواز نہیں کی تھی تو اب ضرور کر گیا تھا۔

”عجیب ناقابل فہم حرکت کی ہے اس نے —“ مشاہد نے نوٹ بک قبر کے تعویذ
 لکھ دی جس کی ایک دراڑ میں سے ایک چیز بار بار سر نکل کر دیکھتی تھی ”فار ہیونز سیک
 وہ کاموکی ایسے قصبے میں.. عیسائیوں کے گیٹو میں اپنے باپ کی کچی غلاظت بھری
 مڑی میں اپنے سو کالڈ درجن بھر بہن بھائیوں کے ساتھ زندگی کیسے گزار سکتی ہے۔“

”اُس نے تم سے کیا کہا تھا؟“

مشاہد نے جواب میں خاموشی اختیار کی اور پھر کتبے پر جھک کر اس کی عبارت نوٹ
بک پر درج کرنے لگا۔۔۔

Here lies in Eternal Peace

The Princess Bamba Sutherland

Eldest Daughter of Maharaja Dilip Singh

And Grand Daughter of Maharaja Ranjit Sing of Lahore

Born on 29th Sep 1869 in London

Died on 10 March 1957 at Lahore

اے واقف اسرار ضمیر ہر کس در حالت عجز و دستگیر ہمہ کس
یارب تو مرا توبہ دہ، عذر پذیر اے توبہ دہ و عجز دستگیر ہمہ کس

”تم پھر خاموش ہو گئے ہو؟“

”ہاں —“ اس نے نوٹ بک پر درج شدہ عبارت کو ایک نظر دیکھا اور اُسے
جیب میں رکھ لیا۔ ”شائد اس کرپن گریو یارڈ میں یہ واحد قبر ہے جس پر فارسی کی رباعیاں
درج ہیں۔ کورٹ لیٹنگ آف رنجیت سنگھ یونو — چلیں؟“
”چلنے کا — یا مجھے چلانے کا اختیار تو تمہارے پاس ہے —“ فاطمہ نے ہاتھ
آگے کر دیا۔

وہاں سویر کی پہلی دھوپ میں اس کا بدھا ہوا ہاتھ ایسے ساکت تھا جیسے وہ کسی قبر پر
آدیزاں مریم کے مجسمے کا ایک حصہ ہو۔ ظفر علی روڈ کے گندے نالے کی بو ابھی گرمی سے
ناگوار نہیں ہوئی تھی اور جیل روڈ پر رواں ٹریفک نے ابھی آسیب کی کیفیت اختیار نہیں کی
تھی۔۔۔ وہ فوری طور پر اُس کا ہاتھ تھامنے سے ٹھٹکا — اس کے اندر ایک جھجک آگئی تھی
جو کسی تاریک گوشے میں شائد خفیف سے احساسِ جرم کی پروردہ تھی۔

”تم کہیں چلے تو نہیں گئے؟“ فاطمہ نے پوچھا یہ جانتے ہوئے کہ وہ وہاں موجود

ہے۔

”نہیں —“ اس نے فوراً کہا اور فاطمہ کا ہاتھ ایسے تھاما جیسے وہ اُس کا سارا چاہتا

”اُس نے تم سے کیا کہا تھا؟“ فاطمہ نے پھر دوہرایا۔

”اُس نے آج تک مجھ سے پوچھے بغیر اپنے کمرے سے باہر بھی قدم نہیں رکھا تھا۔ یہ نہیں کہ میں ایک قاہر اور جابر قسم کا خاوند ہوں۔ نہیں — یہ ہمارا ریش منٹ ہے۔“
 ”ایک دوسرے کو آگاہ رکھتے ہیں لیکن کل صبح میں بیدار ہوا ہوں اور وہ — نہیں ہے۔“
 ”جی جی کامو کی گئی ہیں صاحب جی — مالی شریف مجھے بتا رہا ہے —“
 ”اُس نے تم سے کیا کہا تھا — جب تم اسے واپس لانے کے لیے کامو کی گئے ہو۔“
 ”اس نے کیا کہا تھا —“

”وہ کسی دراڑ کی بات کرتی تھی۔“

یقیناً کہیں ایک برہنہ گول مٹول سنگ مرمری فرشتے کے پَر پھڑپھڑائے۔

”وہ جانتی ہے کہ میں وہ دراڑ نہیں ہوں —“

”شائد تم ہو —“

اس نے اپنا ہاتھ چھڑا لیا اور سر جھٹکا۔ اُس کے تمام بال راکھ سے سفیدی میں آئے تھے ”نہیں۔ میں نہیں ہوں۔ اور اسی لیے آج شام میں جا رہی ہوں۔ تم کم از کم ری نشست تو کفرم کروادو۔“
 ”کویت کے لیے؟“

”نہیں انگلینڈ کے لیے۔ کویت شائد اب مجھے قبول نہیں کرے گا — میں اپنے خدا کے خیمے میں جانے کے قابل نہیں ہوں۔ انگلینڈ میں کوئی کسی سے اُس کا حسبِ بے کردار اور مذہب نہیں پوچھتا — میں وہیں جاؤں گی۔“
 ”کس کے پاس؟“

”نوبازی — وہاں میرا کون ہے۔ دیرِ از نوبازی —“
 ”تو پھر؟“

”میری ایک سنسٹر دوست ایک ہوم میں بہت اچھے دن گزار رہی ہے — میں کچھ جمع بھی کر رکھا ہے اور کچھ سوشل سیکورٹی بھی مل جائے گی برطانوی شہریت کی وجہ سے۔ میں اپنے دن گزار لوں گی شیل —“ اُس نے پھر اپنا ہاتھ بڑھایا ”میں کبھی اس بار میں بریگٹا کے حصے کی خواہش نہیں کروں گی۔“

”وہ زیادہ دیر تک اُس غلاظت کے ذہیر میں نہیں رہ سکتی۔“ وہ اپنے آپ میں ہنسا

”اور اس نے جواز پتہ ہے کیا دیا تھا؟ —“

”دراڑ؟“

”اس کے علاوہ... وہ کہتی تھی کہ حضرت موسیٰ بھی تو شاہی محل چھوڑ کر اپنے قبیلے میں واپس چلے گئے تھے.. گندگی اور کیچڑ میں واپس گئے تھے۔“

”وہ آجائے گی۔ میں تمہیں یقین دلاتی ہوں“ اور فاطمہ کے ہاتھ میں محبت کا وہ رچاؤ تھا جو اُس کی لاعلمی میں — شاید اُس کی لاعلمی میں دراڑ بن چکا تھا۔

باہر، گلبرگ کے گورا قبرستان کے باہر جیل روڈ پر ٹریفک کا گھنا اثر دبا پھنکار رہا تھا اور نہیں جانتا تھا کہ اندر... گورا قبرستان کے اندر، فرق شاہی و بندگی برخاست۔

گندے نالے کی بو ظفر علی روڈ پر مسلسل معلق تھی اور اُس میں سے گزرنے والے لوگ کم سے کم سانس لیتے ہوئے اُس میں سے گزرتے تھے۔ ولیز جیپ مال روڈ پر آئی تو مشاہد نے ایک گہرا سانس لیا اور شیرنگ بائیں جانب گھما دیا۔

”میری سینس آف ڈائریکشن بتاتی ہے کہ ہم واپس مائل ٹاؤن کی جانب سفر نہیں کر رہے۔“

”نہیں۔“ مشاہد نے کہا۔ اس کے سامنے سبزے کی ایک سرنگ تھی جو ٹریفک کو ننگے چلی جا رہی تھی ”سات کمروں والی کوٹھی میں صرف مالی شریف ہے۔“

”اور ہم جا کہاں رہے ہیں؟“

”شہر کی طرف... شہر کے اندر... تمہیں اعتراض تو نہیں —؟“

”نہیں۔“ فاطمہ کے سفید دانت درختوں کی چھاؤں میں نمایاں ہوئے ”شہر کے اندر ہم جب بھی گئے ہیں تم میرا ہاتھ سختی سے تھام کر چلے ہو... نہیں مجھے کوئی اعتراض نہیں...“

ریگل چوک تک وہ خاموش رہے — مشاہد نے بائیں جانب لکشی مینشن کی طرف دیکھا اور اُس کے ماضی نے اتنا گہرا سانس لیا کہ اسے فاطمہ نے بھی محسوس کر لیا۔

”میں سن سکتی ہوں کہ آج ٹریفک معمول سے کم ہے۔ اور دوکانوں کے شئرز گرنے کی کرخت آوازیں بھی کبھی سنائی دیتی ہیں — آج کوئی سرکاری چھٹی تو نہیں؟“

”نہیں۔“

بڑے ذاک خانے کے چوک تک وہ پھر چپ گئے۔

”نزینک کیوں کم ہے مثیل؟“ فاطمہ نے پھر پوچھا۔

”ہڑتال ہے —“ مشاہد بولا... پھر اس نے بہت محتاط ہو کر لفظوں کا چناؤ کیا اور

فاطمہ کی جانب دیکھا جو دیکھ تو سامنے رہی تھی لیکن اس کے کان جواب کی آس میں منتظر تھے... اور اس نے بہت محتاط لفظوں میں اسے بتایا کہ بابر کی مسجد سمار کر دی گئی ہے اور ہر جانب ایک پُر جوش اور شدید رد عمل ہے... فاطمہ سامنے دیکھتی رہی لیکن اُس کے چہرے کا رنگ پھیکا پڑتا نظر آ گیا... اُس کا ہاتھ مشاہد کے اس ہاتھ پر آیا جو سینئرنگ پر تھا اور اس کے نزدیک تھا تو وہ بے اختیاری میں لرزتا تھا اور اُس میں حدت تھی۔ اس کے لب کھلتے تھے، دانتوں پر سے چپکتے ہوئے ہٹتے تھے اور پھر بند ہو جاتے تھے۔

”آئی ایم سوری —“ مشاہد نے جیب کی رفتار آہستہ کر دی ”تم ٹھیک تو ہو

طرح؟“

اس کے ہونٹ کپکپاتے رہے، گھونسلے سے گرے بوٹ کی طرح.. پھر وہ بولی تو کسی اور آواز میں بولی جو کہیں فاصلے سے آتی تھی اور جس میں کوئی جذبہ کوئی جان نہ تھی — میں نے انہیں آشیر واد دی تھی“

”ہو سکتا ہے وہ اس اندھے اور متعصب ہجوم میں شامل نہ ہوں —“

”وہ سب سے آگے ہوں گے.. اپنے آپ کو اُن سے بڑھ کر متعصب ثابت کرنے کے لیے... میرے بیٹے مثیل... میرے بیٹے —“

”تمہاری اُلجھن ماڈل ٹاؤن جانے سے کم ہو سکتی ہے تو ہم واپس چلتے ہیں۔“

”نہیں... تم چلو... جہاں مجھے لے جانا چاہتے ہو لے جاؤ —“ اُسی لمحے کہیں ایک شرگرا تو فاطمہ کے بدن میں ایک گرم سیسہ اُترا اور وہ بے طرح کانپی ”ہم کہاں جا رہے“

لال حویلی کے نیچے جو گھنا اور پر رونق بازار تھا وہ بھی بند پڑا تھا۔

فاطمہ بہت مضبوطی سے مشاہد کا ہاتھ تھامے ہوئے تھی اور ادھر ادھر ایک گمشدہ لمحے کی طرح دیکھتی تھی... کیا دیکھتی تھی۔ یہ صرف اسے علم تھا... حویلی کی بالائی منزل کو سننے والی تنگ اور پُر تیج سیڑھیوں پر وہ بار بار رکتی اور سانس درست کرتی۔

”کیا یہاں بہت اندھیرا ہے؟“ اُس نے یکنخت پوچھا۔

”ہاں... ایک چھوٹا سا روزن ہے لیکن... اندھیرا ہے۔“

ابھی اس کا فقرہ مکمل نہیں ہوا تھا کہ فاطمہ کا منتظر بدن اس کے ساتھ لپٹ گیا اور وہ سینے میں اٹھتی ہوئی سکیوں کو دبانے کی کوشش میں بری طرح ناکام ہونے لگی... اُس کا پورا وجود خزاں رسیدہ پتہ تھا جو لرز رہا تھا ”ہم سب بے اختیار ہیں فاطمہ —“ مشاہد نے اس کے سفید بالوں پر شفقت سے ہاتھ پھیرا اور اُن پر اپنے ہونٹ رکھتے ہوئے تسلی دینے کی کوشش کی ”گھیسرز میں سے نکلنے والے تیز نالوں کے پر شور پانیوں میں کہیں ایک تڑکا ہے، ہمیں ناحق بدنام کیا گیا ہے... ہم بے اختیار ہیں۔“

”وہ میرے سامنے —“ اس نے الگ ہو کر اس کی آنکھوں کی طرف دیکھا جیسے اُسے دیکھتی ہو ”وہ میرے سامنے تلک لگا کر کھڑے تھے... اور...“

روزن میں سے داخل ہوتی دھوپ میں مٹی کے ذرے کچھ اوپر اٹھتے تھے آہستگی اور سُستی سے اور کچھ نیچے بیٹھتے جا رہے تھے... اپنے آپ میں مگن... ان کا کیا اختیار تھا۔

اوپر سے قدموں کی چاپ نیچے آنے لگی۔

”اوئے کون ہے؟“

نیم اندھیرے میں انہیں کچھ دکھائی نہ دیا ”میں مشاہد ہوں، آپ کون ہیں؟“

قدموں کی چاپ اُن کے قریب آگئی، پھر اندھیرے میں دانت نمایاں ہوئے اور چمڑے کی بو میں رچی ایک آواز آئی ”میں کاریگر ہوں جی ادھر فیکٹری میں... گرگایاں بنانا ہوں... مجھے ہڑتال کا تو پتہ تھا پر ہمارا اُستاد جی برا ناما نیم ہے... میں نے سوچا خود دیکھ کر آتا ہوں کہ سچ مچ چھٹی ہے کہ نہیں — اور ادھر آیا ہوں تو فیکٹری میں بندہ نہ بندے کی ذات... آپ ادھر کیا کرنے آئے ہیں صاحب جی؟“

روزن کی مختصر روشنی تھوڑی دیر میں ناکافی سے کافی ہوئی تو شکلیں کچھ کچھ ظاہر ہونے لگیں... وہ ایک کچی عمر کا نوجوان تھا جو بست دنوں سے نہایا نہیں تھا اور اس کا چہرہ ایک روز کی مشقت سے آزادی کے رچاؤ میں دکمٹا تھا۔ اُس چہرے پر سیڑھیوں میں سے اُترتے ہوئے یکدم نیم تاریکی میں دو انسانوں کو غیر متوقع قربت میں پا کر جو شکوک ظاہر ہوئے تھے وہ ان انسانوں کے عمدہ لباس اور تہذیب یافتہ شکلوں کو دیکھ کر شرمندگی میں بدل گئے کہ یہ تو ہم جیسے ہوتے ہیں جو ایسے ہوتے ہیں۔ ان جیسے ایسے کیسے ہو سکتے ہیں۔

”ہم ادھر ٹوراں سے ملنے آئے ہیں —“ مشاہد نے اپنے آپ کو فاطمہ سے

یہ لاپرواہی سے الگ کیا جیسے یہ ایک بہت معمولی بات ہو۔

”مائی ٹو راں سے؟“

”ہاں —“

”مائی ٹو راں تو جی اللہ کے فضل سے فوت ہو چکی ہے — تین مہینے ہو گئے

—“

نوں نے ہوئے رنگین شیشوں سے پرے جو آسمان دکھائی دیتا تھا اس میں رنگ برنگے گڈے اور پتنگیں نیلاہٹ میں بل کھاتی تیکھی کشتیوں کی طرح تیرتے تھے... اس کے طرزِ مخاطب میں ایک اپنائیت تھی جو جنسی قربت کے بعد ظاہر ہوتی ہے — اور یہ ممکن نہ تھا... عمروں کا تفاوت... بل کھاتی تیکھی کشتیاں اور سکھ سرداروں کی شوخ رنگ پگڑیاں... نوں نے ہوئے رنگین شیشوں سے پرے..

”تین مہینے؟“

”ہاں جی — اوپر حویلی کی چھت پر جو کمرہ ہے جس میں رنگ برنگے شیشے تھے وہاں لارا اسحاق سریش والا گیا تو مائی جی وہاں موٹی پڑی تھیں.. اور جناب عالی گونے کنارے والا گھگھرا پہنا ہوا تھا مائی جی نے...“ اُس نے اب انہیں بیزاری سے دیکھا کیونکہ وہ نیچے جانا ہوتا تھا یہاں اندھیرے میں کھڑے ہو کر مائی جی کے بارے میں مزید گفتگو نہیں کرنا چاہتا تھا — وہ دونوں اسے راستہ دینے کے لیے سُرُخ بُراہہ ہوتی چھوٹی اینٹوں کی گولائی کے ساتھ کھڑے ہو گئے اور وہ اپنے بدبو دار بدن کو اُن سے بچاتا نیچے اُتر گیا۔

مشاہد کے ہاتھ بھی گھونسلے سے گرے بوٹ کی طرح گرم اور پھر پھڑکتے ہوئے رتے تھے..

”ہمیں ناحق بدنام کیا گیا ہے“ فاطمہ کی گرفت میں مُجبت کا وہی رچاؤ تھا جو دراڑ بنتا تھا۔ ”ہم پر تہمت لگائی گئی ہے —“

”ہاں —“ مشاہد بمشکل بولا اور فاطمہ کے بدن سے لگ کر جو اس کا منتظر تھا بہت تک اس کی مُجبت کے رچاؤ میں سکون سے اور خاموشی سے ٹو راں کی موت کے شدید سے کو سینے کی کوشش میں اپنے آپ کو نارمل زندگی کی جانب واپس لاتا رہا۔

”تمہیں اس سے بھی لگاؤ تھا؟“

وہ اس سے الگ ہوا اور اس کی آنکھوں میں جھانکا جن کے بارے میں وہ اب بھی

شک میں مبتلا تھا... وہ دیکھتی تھیں اور اُن میں ایک سیال زندگی تھی جو بہتی ہوئی اس کے رگ و پے میں ساتی تھی ”محبت کی بھی عجیب مٹھ ہے — لگاؤ کی — آشنائی کی — عجیب دقیانوسی مٹھ ہے کہ یہ صرف ایک شخص سے ہو سکتی ہے — صرف ایک شخص اور ایک شکل کے لیے — یہ تو ایک بیمار خیال ہے فاطمہ — انسان کے وجود اور احساسات کے جگ ساپزل کے ہر ٹکڑے کے لیے بالکل ویسا ہی ٹکڑا درکار ہوتا ہے جو اُس کی تسلی کر سکے... اس کے ساتھ جڑ سکے — اس کا لگاؤ جب تک بہت سارے ٹکڑوں کے ساتھ نہیں ہو گا وہ مکمل نہیں ہو سکتا — وہ ادھورا رہے گا... جو بریگیتا ہے... جو سمیعہ تھی... جو کرشیر تھی... اور جو تم ہو... وہ نوراں نہیں تھی... اس لیے... جو وہ تھی وہ تم نہیں ہو۔“

اس نے اپنے باب کٹ کو بے چارگی میں جھٹکا اور وہ اپنے مرکز سے ہٹ کر پھر واپس آ گئے ”میں تم سے اتفاق کرتی ہوں مثیل — جو تم ہو وہ بابو نہیں ہو سکتا تھا۔“ وہ نیچے آئے تو تنگ اور خالی بازاروں میں پر تشدد آنکھوں والے اور بہت دکھی لوگ چلتے تھے اور باتیں کرتے تھے... ہم کوئی بے غیرت ہیں جو اُن کے مندروں کی حفاظت کرتے پھریں.. اور وہ بابری مسجد کو شہید کر دیں... کدالیں... نیپلے... جین مندر میں بچوں کا سکول تھا.. لیکن مندر تھا.. گرو دوارے اور مندر ان میں کوئی فرق نہیں.. اور اُن کی آنکھوں سے آنسو بہتے تھے۔

”جیپ تو بھائی دروازے کے باہر پارک کی ہوئی ہے.. لیکن.. یہ بہتر ہو گا کہ ہم ادھر شاہ عالمی کی طرف سے نکلیں... میرے پرانے سکول کی طرف سے —“

”مجھے اپنا ہاتھ دو —“ فاطمہ نے جیسے کچھ بھی نہیں سنا تھا۔

وہ دونوں اپنی بابری مسجد اور اپنی نوراں میں گم تھے اور کچھ بھی نہیں سُن رہے تھے... وہ قدیم اینٹوں اور موت کے بوجھ تلے تھے اور گم تھے۔

رنگ محل مشن ہائی سکول کی دیدہ زیب اور خوش نما فساد والی عمارت زوال میں تھی... خانچہ فروش، برتن بیچنے والے، حلیم فروش، پھل فروٹ، نالے پراندے، سوزا دائر — یہ سب اس کے فساد پر پردہ ڈال رہے تھے...

شاہ عالمی کا دو رویہ بازار اور بدنما عمارتیں صرف آج خاموش اور ویران تھیں ورنہ یہاں روزانہ ٹریفک اور کاروبار کی قیامت برپا رہتی تھی۔

شائد بانیں جانب وہ گلی تھی... ایک فلمی سیٹ کی طرح.. جس میں ہندو رام کی پُٹیا

ہوا میں سرسراتی تھی — شائد...

”میں کہیں نہیں جا رہی تم میرا ہاتھ اتنی سختی سے نہ تھامو۔ مجھے اذیت ہو رہی ہے۔“ فاطمہ نے کہا۔

”سوری —“

جہاں بندو رام سبزی کی چھری اپنی پشت پر سجائے بے جان جھکا ہوا تھا وہیں نہ کوئی بندہ رہا اور نہ کوئی بندہ نواز — ایاز کی قبر تھی۔

”تمہارے بہت ہی بے لگام خوابوں میں بھی ممکن نہیں ہو سکتا کہ اب جو تم اپنے دونوں جانب بلند اور بد شکل عمارتیں دیکھ رہی ہو — یا میں تمہیں بتا رہا ہوں کہ یہ عمارتیں یہاں ہیں تو آج سے... چلو ہم وقت کے پیانوں میں نہیں اُترتے... بہت زمانہ پہلے یہاں ایک سوختر آباد تھا... سب کچھ جل چکا تھا اور میں اس کے ٹیلوں پر راکھ کریدتا تھا... جستجو کیا تھی، نہیں جانتا تھا... رنگ محل سکول سے واپس آتا تھا تو راکھ کریدتا تھا، تمہارے بہت ہی بے لگام خوابوں میں بھی یہ ممکن نہیں ہو سکتا — کیوں فاطمہ؟“

”میرا اور تمہارا جغرافیہ الگ ہے مثیل — اس لیے۔“

اس کے جذباتی دھارے تھم گئے اور اس نے بے حد شرمندگی محسوس کی۔ فاطمہ کو کیا کہ یہاں وقت کے پیانوں میں کیا تھا — اور اس وقت بھی اس کی جین کی ہپ کٹ میں اُس کنگن کی گولائی ابھرتی تھی جو اسے راکھ کریدنے سے — جستجو کیا ہے، میں ملا۔

”اس کے باوجود — تم کو — میں سن رہی ہوں۔ صرف یہ کہ ہوا میں مٹی کے ترے ہیں جیسے کچھ سمار ہوا ہو —“

مشاہد نے ایک گہرا سانس بھرا ”کچھ بھی نہیں — لاہور میں بھی آلودگی بڑھ گئی ہے۔ اور کچھ بھی نہیں۔ میں بھاگ رہا تھا فاطمہ اور میرا بستہ میری پشت پر برستا تھا اور مجھے بیت دیتا تھا، میں بھاگتا تھا اور ہر سو دیرانی تھی اور مجھے کوئی لینے نہیں آیا تھا۔“

”ہوں —“ فاطمہ نے اس کا ہاتھ دبا کر صرف اتنا کہا۔

مشاہد نے جان لیا کہ ان دونوں کا جغرافیہ واقعی مختلف ہے — اب وہ گھر جانا چاہتا تھا۔ کیا پتہ برگیتا وہاں ہو، وہ واپس آ چکی ہو —

دونوں جانب سوختہ نیلے تھے، کھنڈر تھے، اُن میں جا بجا تجوریوں کی آہنی کشتیاں

تھیں جو مدوجزر کی وجہ سے کھنڈروں کی ریت میں پھنس چکی تھیں اور رواں نہیں ہو سکتی تھیں۔

”میں راکھ کریدتا تھا اور سب کچھ جل چکا تھا —“ مشاہد نے اپنے آپ سے کہا کہ فاطمہ کا جغرافیہ اس سے مختلف تھا لیکن اس کے باوجود وہ ہمدردی سے سنتی تھی اور وہ سنانا چاہتا تھا ”اس پورے علاقے میں صرف تین عمارتیں آگ سے بچی تھیں، ہندو رام کی گلی کا چہرہ، دوسری لال مسجد تھی جس کی دیواروں کو چھوتے ہی شعلے بجھ گئے تھے اور تیسری شاہ عالمی چوک کا سنہری کلس والا پُر شکوہ مندر — جس کی طرف ہم جا رہے ہیں۔“

نزیفک نہ ہونے کے برابر تھی لیکن ہجوم زیادہ ہونے لگا۔

لوگ آ جا رہے تھے اور ان کے لہجوں میں اور چال میں بیجان تھا۔

مشاہد اب ذرا آگے ہو کر چلتا تھا تاکہ سامنے سے آنے والے فاطمہ سے کھے کرنے گذریں... اُس کی ہتھیلی میں پسینے کی نمی تھی۔

ہجوم گھنا اور نیت میں پُر تشدد ہوتا جا رہا تھا۔ مشاہد نے اپنا راستہ بدل کر شاہ عالمی کی طرف آنے کی غلطی کی تھی۔ اُن کے عقب میں بھی بہت لوگ اپنے آپ کو دھکیلتے چلے آتے تھے اور وہ واپس بھی نہیں جاسکتے تھے۔

”مثیل —“ فاطمہ اس کے کندھے کے ساتھ لگتے ہوئے بولی اور اُس کی آواز میں خوف کی تھراہٹ تھی ”ہم خطرے میں تو نہیں؟“

”نہیں —“

”لیکن میں محسوس کر رہی ہوں مثیل — آس پاس جو شور ہے اُس میں... لوگوں کی آوازوں میں اور اُن کے لباسوں کی سرسراہٹ میں کچھ علامتیں ہیں... جو مجھے بے چین کرتی ہیں...“

”یہ میرا اپنا ملک ہے فاطمہ... میں اس کے ہجوم کی نفسیات سے شناسا ہوں... کم از کم ہمیں کوئی خطرہ نہیں۔“

”یہ کیا چاہتے ہیں؟“

”پتہ نہیں۔ اگر انہیں معلوم ہو تا تو یہ یہاں نہ ہوتے —“

لوگوں کے سروں کے اوپر سے مشاہد کو شاہ عالمی چوک میں کچے برتنوں اور قبروں کے لیے سنگ مرمر کی جالیاں اور کتبے بنانے والوں کی دوکانوں کے اوپر ایک غبار دکھائی

ایک رُکا ہوا گرد کا طوفان... ایک گرد آلود خاموشی کے ساتھ چوک پر معلق... مشاہد کا
 فاطمہ سے بھگتا گیا — چوک کو عبور کرنا ممکن نہ ہو گا... وہاں کچھ ہو رہا تھا... تیسری دنیا
 ایک معمول، آپ ایک نارمل زندگی بسر کرتے ہوئے گھر سے نکلتے ہیں اور کسی ایک
 کسی شاہراہ پر آنا فنانا دیرانی آ جاتی ہے... یا ہجوم بڑھ جاتا ہے اور نازروں کی جلنے کی بو
 میں ہے اور آپ جان جاتے ہیں کہ وہاں کچھ ہو رہا ہے اور آپ اپنی جان کی فکر کرتے
 اور متبادل راستے تلاش کرنے لگتے ہیں لیکن یہاں سے رنگ محل لوٹ جانا بھی ممکن نہ
 تھا۔

انہیں بہت کم اپنے قدموں پر اختیار تھا... ہجوم انہیں اپنا ایک حصہ بنانے پر تلا
 تھا۔ اُن کے قدم اس ہجوم کی اجتماعی مرضی کے تابع ہو چکے تھے اور اسی لیے مشاہد بار
 فاطمہ کے پسینے سے بھگے ہوئے ہاتھ پر اپنی گرفت مضبوط تر کرنے کی سعی کرتا تھا — وہ
 ہاتھ کی پشت پر چپکی چلی آ رہی تھی کہ اُس کے پیچھے جو لوگ تھے وہ اس کے وجود اور
 ف سے بے خبر اُڑے چلے آ رہے تھے — وہ جانتی تھی کہ مشاہد کے پاس اس
 رتِ حال کے لیے تسلی کے لیے بہت کم لفظ ہوں گے اسی لیے وہ اپنے بے پناہ خوف کا
 مار کرنے سے اپنے آپ کو روک رہی تھی۔

اس نے بے چینی میں اپنے لبوں کو بھینچا تو اُن پر اُمتی ہوئی گرد کی ایک ہلکی تہ کا
 لقمہ آؤ کے نیچے تک گیا۔

ہجوم کی بے مہار بھنھناٹ اور شور سے الگ فاطمہ کے کانوں میں ایک مشینی
 گڑاٹھٹ اُتری... اس نے اپنی سمعی توجہ اس ایک نکتے پر مرکوز کی... جیسے صحرا کی رات
 مورچے کے اندر بیٹھے ہوئے نینکوں کی حرکت سنائی دے... خفیف بھی اور مہیب
 ایسے ایک مشینی گڑاٹھٹ... ہجوم کی اجتماعی مرضی کے تابع وہ چوک کے قریب ہو
 نعرے جو پہلے شور کا ایک حصہ تھے اب اُن کے آس پاس تھے اور اسی لیے واضح ہو
 ہے تھے۔

”کیا ہو رہا ہے مشیل؟“

لاہور کارپوریشن کے دو مبل ذوزر شاہ عالمی چوک کے سُنہری مندر کی بنیاد میں اپنے
 فی بلیڈ گھسائے اُسے مسمار کر رہے تھے... درجنوں متاثرین کدالوں اور بیلچوں کی مدد سے
 ناقابل گرفت جوش میں غرق مندر کی دیواروں کو ڈھانے کی کوشش کر رہے تھے...